

31. යම් තැනැත්තකු

අසත්‍ය ප්‍රකාශ.

- (අ) යම් හදිසි අවස්ථා නියෝගයක් ප්‍රකාර හෝ හදිසි අවස්ථා නියෝගයක් යටතේ කරනු ලැබූ යම් ආඥාවක් ප්‍රකාර හෝ කරනු ලැබූ ඉල්ලීමකට පිළිතුරු වශයෙන් සැලකිය යුතු කරුණක් සම්බන්ධයෙන් අසත්‍ය බව තමා දන්නා වූ හෝ අසත්‍ය බව විශ්වාස කිරීමට යුක්ති සහගත හේතුවක් තමාට ඇත්තා වූ යම් ප්‍රකාශයක් කළහොත් හෝ එබඳු යම් තොරතුරක් සැපයුවහොත්, නැතහොත්
- (ආ) ඔහු විසින් පිළියෙල කළ යුතු යයි යම් හදිසි අවස්ථා නියෝගයකින් හෝ හදිසි අවස්ථා නියෝගයක් යටතේ කරනු ලැබූ ආඥාවකින් හෝ නියම කරනු ලැබූ යම් ගිණුමක, ප්‍රකාශයක, තක්සේරුවක, වාර්තාවක හෝ අන්කිසි ලේඛනයක ඉහත සඳහන් පරිදි ප්‍රකාශයක් කළහොත්,

ඔහු වරදකට වරදකරු විය යුතු ය.

32. රාජ්‍ය සංස්ථාවක් ඇතුළුව ආණ්ඩුවේ යම් කාර්යාලයකට, සංවිධානයකට, ආයතනයකට හෝ සංස්ථාවකට සම්බන්ධ නැතහොත් ඊට අදාළ හෝ පොලිස් හමුදාවේ හෝ සන්නද්ධ සේවාවන්හි සාමාජිකයන්, සේවයෙහි යොදවා ඇති ආකාරයට හෝ ඔවුන්ගේ වාසස්ථානයට සම්බන්ධ නැතහොත් අදාළ හෝ, පොලිස් හමුදාවට හෝ සන්නද්ධ හමුදාවට හෝ අයත් ප්‍රවාහන සේවාවල, යුද්ධායුධවලට හෝ වෙඩි ද්‍රව්‍යවලට සම්බන්ධ නැතහොත් එවාට අදාළ යම් සිතියමක්, සැලැස්මක්, දළ සටහනක්, චිත්‍රයක් හෝ කටු සටහනක් හෝ වෙනත් තොරතුරු, නීත්‍යානුකූල සමාවට කරුණක් නොමැතිව, ලබාගන්නා හෝ ස්වකීය භාරයෙහි නැතහොත් පාලනයෙහි තබා ගන්නා හෝ සන්නකයෙහි තබා ගන්නා හෝ ලබා ගැනීමට හෝ සන්නකයෙහි තබාගැනීමට තැත් කරන කවරකු වුවද වරදකට වරදකරු විය යුතුය. යට කී නීත්‍යානුකූල සමාවට කරුණු ඔප්පු කිරීමේ භාරය එකී තැනැත්තා වෙත පැවරෙන්නේ ය.

සිතියම් ආදිය සන්නකයෙහි තබා ගැනීම.

33. රාජ්‍ය ආරක්ෂාව හෝ මහජන සාමය රැකීමට හානිකර විය හැකි හෝ ආණ්ඩුව කෙරෙහි වෛරයෙන් යුත් හෝ අපහාසයෙන් යුත් හැඟීම් ඇවිස්සීමට, ඊට ධෛර්ය දීමට හෝ අනුබල දීමට ඉඩ ඇති හෝ ආණ්ඩුව බිඳ හෙළීම සඳහා යම් පියවරක් ගැනීමට කෙළින්ම හෝ අන්‍යාකාරයකින් යම් තැනැත්තකු පෙළඹවීමට ඉඩ ඇති යම් පොතක්, ලේඛනයක් හෝ යම් ලියවිල්ලක් හෝ කරුණු සැලකිල්ලක් අඩංගු යම් ලිපියක්, නීත්‍යානුකූල බලයක් හෝ සමාවට සැහෙන කරුණු නොමැතිව තම සන්නකයෙහි, භාරයෙහි හෝ පාලනයෙහි තබාගන්නා කවරකු වුවද වරදකට වරදකරු විය යුතුය. නීත්‍යානුකූල බලය හෝ සමාවට සැහෙන කරුණු ඇති බව ඔප්පු කිරීමේ භාරය ඒ තැනැත්තා වෙත පැවරෙන්නේ ය.

විනාශකාරී පොත්පත් සන්නකයෙහි තබා ගැනීම.

34. යුද්ධායුධ, වෙඩි බෙහෙත්, පුපුරුණු ද්‍රව්‍ය හෝ ආයුධ හෝ වෙනත් අන්තරායදායක භාණ්ඩ හෝ ද්‍රව්‍ය රැස්කරන, බලය ලබා නොගෙන තම සන්නකයෙහි තබාගෙන සිටින හෝ එකී යුද්ධායුධ, වෙඩි බෙහෙත්, පුපුරුණු ද්‍රව්‍ය, ආයුධ හෝ අන්තරායදායක භාණ්ඩ හෝ ද්‍රව්‍ය නිෂ්පාදනය කිරීමෙහි ලා යම් තැනැත්තකු සූදානම් කරන, පුහුණු කරන හෝ පුහුණු කිරීමට තැත් කරන කවරකු වුවද වරදකට වරදකරු විය යුතු අතර වරදකරු කරනු ලැබූ විට අවුරුදු දහයකට අඩු නොවන කාලයක් සඳහා බරපතල වැඩ ඇතිව බන්ධනාගාරගත කරනු ලැබීමට ඔහු යටත් විය යුතු ය.

යුද්ධායුධ යනාදිය රැස්කිරීම.

35. සන්නද්ධ හමුදාවන්හි හෝ පොලිස් හමුදාවෙහි යම් සාමාජිකයකු විසින් පළඳිනු ලබන හෝ පාවිච්චි කරනු ලබන ඇඳුමට, වස්ත්‍රයට, නිල ඇඳුමට, හඳුනුම්පතට, ලකුණට හෝ වෙනත් සංකේතයට යම් ආකාරයකින් හෝ යම් විස්තරයක් අනුව සමාන වන යම් ඇඳුමක්, වස්ත්‍රයක්, නිල ඇඳුමක්, හඳුනුම්පතක්, ලකුණක් හෝ වෙනත් සංකේතයක් පළඳින හෝ එහි භාරය හෝ පාලනය තම සන්නකයෙහි ඇති සන්නද්ධ හමුදාවන්හි හෝ පොලිස් හමුදාවෙහි සාමාජිකයකු නොවන කවරකු වුවද වරදකට වරදකරු විය යුතු ය.

නිල ඇඳුම්වලට සමාන ඇඳුම් පැළඳීම ඇදීම.

36. (1) නීත්‍යානුකූල බලයක් හෝ සාධාරණ හේතුවක් නොමැතිව, යම්කිසි තුවක්කුවක්, පුපුරුණු ද්‍රව්‍යයක්, පීඩාකාරී ආයුධයක් හෝ පීඩාකාරී ද්‍රව්‍යයක් ප්‍රවාහනය කරන හෝ ප්‍රවාහනය කිරීමට සලස්වන නැතහොත් තම සන්නකයෙහි හෝ පාලනය යටතේ තබාගන්නා යම් තැනැත්තකු වරදකට වරදකරු වන අතර එවැනි නීත්‍යානුකූල බලයක් හෝ සාධාරණ හේතුවක් ඇති බව එය ඔප්පු කිරීමේ භාරය ඒ තැනැත්තා වෙත පැවරෙන්නේ ය.

තුවක්කු පුපුරුණු ද්‍රව්‍ය, පීඩාකාරී ආයුධ සහ පීඩාකාරී ද්‍රව්‍ය.

(2) යම් තැනැත්තකු මේ නියෝගය යටතේ වරදක් කරනුයි විශ්වාස කිරීමට පොලිස් නිලධාරියකුට හෝ කෝප්පරල් තත්ත්වයකට නොඅඩු තත්ත්වයක ශ්‍රී ලංකා යුද්ධ හමුදාවේ සාමාජිකයකුට හෝ නායක තැවියකු ගේ තත්ත්වයකට නොඅඩු තත්ත්වයක ශ්‍රී ලංකා නාවික හමුදාවේ සාමාජිකයකුට හෝ කෝප්පරල් තත්ත්වයකට නොඅඩු තත්ත්වයක ශ්‍රී ලංකා ගුවන් හමුදාවේ සාමාජිකයකුට සාධාරණ හේතු ඇති විට ඒ තැනැත්තාගේ සන්නකයෙහි හෝ පාලනය යටතේ තිබෙන යම්කිසි තුවක්කුවක්, පුපුරුණු ද්‍රව්‍යයක්, පීඩාකාරී ආයුධයක් හෝ පීඩාකාරී ද්‍රව්‍යයක් එකී නිලධාරියා හෝ සාමාජිකයා විසින් ඉවත් කළ හැකි ය.

(3) (අ) යම් තැනැත්තකු මේ නියෝගය යටතේ වූ වරදකට වරදකරු කරනු ලැබූ අවස්ථාවක

(අ) ඒ තැනැත්තාගේ වංචල සහ නිශ්චල සියලු දේපළ ද,

(ආ) ඒ වරද සිදු කිරීම සඳහා පාවිච්චි කර ඇති යම් වාහනයක් හෝ යාත්‍රාවක් ද,

ඒ වරදකරු කිරීම ප්‍රකාර බැඳීම් වලින් නිදහස්ව ජනරජයට හිමි වූ ලෙස සලකනු ලබන්නේ ය.

(4) (අ) අනුඡේදය යටතේ රජය වෙත හිමි කරන ලද යම් දේපළක්,

(අ) අදාළ වරදකරු කිරීමට විරුද්ධව, අභියාචනාධිකරණය වෙත අභියාචනයක් ඉදිරිපත් කර නොමැති නම්, ඒ වරදකරු කිරීමට විරුද්ධව අභියාචනයක් ඉදිරිපත් කිරීම සඳහා නියමිත කාලසීමාව අවසන් වන දිනයෙහි සිට සම්පූර්ණයෙන්ම රජය සතු විය යුතු ය.

(ආ) අදාළ වරදකරු කිරීමට විරුද්ධව, අභියාචනාධිකරණය වෙත අභියාචනයක් ඉදිරිපත් කර ඇත්නම්, අභියාචනයේ දී ඒ වරදකරු කිරීම ස්ථිර කරනු ලැබූ දිනයෙහි සිට සම්පූර්ණයෙන්ම රජය සතු විය යුතු ය.

මේ ඡේදයෙහි “අදාළ වරදකරු කිරීම” යන්නෙන්, (අ) අනුඡේදය යටතේ යම් දේපළක් රජය වෙත හිමිවන්නේ යම් වරදකරු කිරීමක ප්‍රතිඵලයක් වශයෙන් ද, ඒ වරදකරු කිරීම අදහස් වේ.

(5) මේ නියෝගය යටතේ වරදක් සිදුකරන යම් තැනැත්තෙකු ඒ වරද සම්බන්ධයෙන් වරදකරු කරනු ලැබූ විට, ඔහුට මරණීය දණ්ඩනයෙන් හෝ ජීවිතාන්තය දක්වා දෙයාකාරයෙන් එක් ආකාරයක බන්ධනාගාරගත කිරීමෙන් හෝ දඬුවම් කරනු ලැබිය යුතු ය.

(6) මේ නියෝගයෙහි—

“පීඩාකාරී ද්‍රව්‍ය” යන්නෙන් ගිණිගන්නා සුළු විබාදන හෝ ප්‍රචණ්ඩ ද්‍රව්‍යයක් අදහස් වේ. නවද,

“පීඩාකාරී ආයුධ” යන්නෙන් බෝම්බයක් නැතහොත් බෝම්බයක හෝ අත් බෝම්බයක උපයෝගී කර ගැනීමක් හා සමාන උපයෝගී කර ගැනීමක් සඳහා හෝ බෝම්බයක හෝ අත් බෝම්බයක කාර්යය හා සමාන කාර්යයක් සඳහා සාදනු ලැබූ හෝ අදහස් කරනු ලැබූ ඉන් කිසි උපායක් හෝ උපක්‍රමයක් හෝ කායික කුටාල සිදු කිරීමට හෝ දේපළ හානි කිරීමට හෝ පාවිච්චි කළ හැකි යම් ද්‍රව්‍යයක් අදහස් වන අතර එවැනි බෝම්බයක, අත් බෝම්බයක, උපායක හෝ උපක්‍රමයක කොටසක් විය හැකි යම්කිසි දෙයක් හෝ ද්‍රව්‍යයක් එයට ඇතුළත් වේ.

දමා සෙන ආයුධ විසිකිරීම.

37. ඇන්ජීමක් ඇඳූ රථයක්, මැදිරියක්, ට්‍රැක් රථයක්, හෝ වාහනයක් තුළ හෝ මත සිටින යම් තැනැත්තකුගේ හෝ වෙනත් යම් තැනැත්තකුගේ ආරක්ෂාවට හානිවන පරිදි යම් දුම්පිරිය මාර්ගයක ඒ තැනැත්තාට හෝ ඒ ඇන්ජීමකට ඇඳූ රථයකට, මැදිරියකට හෝ ට්‍රැක් රථයකට හෝ යම් ප්‍රසිද්ධ පාරක යම් වාහනයකට, කිසිම තැනැත්තකු විසින් කිසිම දෙයක් හෝ ද්‍රව්‍යයක් විසි තොකළ යුතු ය. මේ නියෝගයේ ඉහතින් වූ විධිවිධාන කිසිවක් කඩකරන යම් තැනැත්තකු වරදකට වරදකරු විය යුතු අතර, එසේ වරදකරු කරනු ලැබූ විට, අවුරුදු දහයකට අඩු නොවන කාලයක් සඳහා බරපතල වැඩ ඇතිව බන්ධනාගාරගත කරනු ලැබීමට ඔහු යටත් විය යුතු ය.

තුවක්කු එල්ල කිරීම.

38. කිසිම තැනැත්තකු විසින් පහරොම් දමනු ලැබූ හෝ නොදමනු ලැබූ යම් තුවක්කුවක් වෙත යම් තැනැත්තකු කෙරෙහි නීත්‍යානුකූල හේතුවක් නොමැතිව එල්ල නොකළ යුතු ය.

භය ගන්වීම ආදිය වැළැක්වීම.

39. (1) ජනාධිපතිවරයා විසින් ආඥාවක් මගින් නිශ්චිතව සඳහන් කරනු ලබන ශ්‍රී ලංකාවේ යම් ප්‍රදේශයක යම් තැනැත්තකු වාසන කරන, වැඩ කරන ව්‍යාපාර කටයුතු ගෙනයන හෝ සිටින යම් ගෙයක තැනහොත් ස්ථානයක සිටින්නා වූ යම් තැනැත්තකු භය ගන්වන ආකාරයෙන් හෝ ඒ ගෙයට තැනහොත් ස්ථානයට ඇතුළුවීම හෝ ඉන් පිටවීම අවහිර කෙරෙන ආකාරයෙන් හෝ සාමය කඩවීමට තුඩුදෙන ආකාරයෙන් හෝ ඒ ගෙයට තැනහොත් ස්ථානයට හෝ ඒ අසලට කිසිදු තැනැත්තකු නොයා යුතු ය.

(2) මේ නියෝගයෙහි භය ගන්වීම යන යෙදුමෙන් තමාට හෝ තම පවුලේ යම් සාමාජිකයකුට හෝ තමාගෙන් යැපෙන යම් තැනැත්තකුට හෝ භාතියක් සිදුවේ යයි තැනහොත් යම් තැනැත්තකුට හෝ දේපළකට හෝ සාහසික ක්‍රියාවක් හෝ අලාභයක් සිදු වේ යයි යුක්ති සහගත හැඟීමක් යම් තැනැත්තකුගේ සිතෙහි ජනිත කරවීම අදහස් වන අතර, ‘භාතිය’ යන යෙදුමට යම් තැනැත්තකුගේ ව්‍යාපාරය, වෘත්තිය, සේවා නියුක්තිය හෝ වෙනත් ආදායම් මාර්ගයක් සම්බන්ධයෙන් ඔහුට සිදුවන යම් හානියක් ඇතුළත් වන අතර, නඩු පැවරිය හැකි යම් සිවිල් වරදක් ද ඊට ඇතුළත් වේ.

40. (1) මේ නියෝගවල උපලේඛනයේ නිශ්චිතව දක්වා ඇති යම් සේවයක් අත්‍යවශ්‍ය සේවයක් බව ප්‍රකාශ කරනු ලබන අවස්ථාවක 2005 අගෝස්තු මස 13 වන දින හෝ ඉන්පසු සේවයට සම්බන්ධ යම් කාර්යයක යෙදී සිටි හෝ සේවයෙහි නියුක්ත කරනු ලැබූ යම් තැනැත්තකු -

අත්‍යවශ්‍ය සේවා පවත්වාගෙන යාම, එයට බාධා කිරීම ආදිය.

(අ) ඒ ආඥාවේ දිනයෙහි සිට එක් දිනයක් ඉකුත් වීමෙන් පසු තම කාර්යය හෝ සේවය කරන ස්ථානයට හෝ තම සේව්‍යෝජක විසින් තැනහොත් තම සේව්‍යෝජකයාගේ බලය යටතේ ක්‍රියා කරන තැනැත්තකු විසින් කලින් කල තම කරනු ලබන වෙනත් ස්ථානයකට පැමිණ සිටීම පැහැර හැරියහොත් හෝ ප්‍රතික්ෂේප කළහොත් හෝ එම සේවයේ තමන්ගේ සේවා නියමයන්ට හා කොන්දේසිවලට අනුකූලව සාමාන්‍ය වැඩකරන දිනයක හෝ යම් කොටසක වැඩ කිරීමට තමන්ට නියමිත මුළු කාලසීමාව තුළ වැඩ නොකිරීමක්, වැඩ කිරීම පැහැර හැරියහොත් හෝ ප්‍රතික්ෂේප කළහොත් හෝ සේවා ස්ථානයෙන් බැහැර ගියහොත් හෝ වැඩට නොපැමිණ සිටියහොත් ; හෝ

(ආ) තමා නිශ්චිත සේවයක යෙදී සිටින හෝ නියුක්තව සිටින තැනැත්තකුට සිටීමත් තම සේව්‍යෝජක විසින් හෝ සේව්‍යෝජකගේ බලය යටතේ ක්‍රියාකරන තැනැත්තකු විසින් ඉටු කරන ලෙස තමාට විධාන කරනු ලබන පරිදි එබඳු කාර්යයක් ඒ සේව්‍යෝජක හෝ ඒ තැනැත්තා විසින් කලින් කල නිශ්චිතව සඳහන් කරනු ලබන කාලයක දී හෝ කාලසීමාව ඇතුළත (ඒ කාලය හෝ කාලසීමාව සාමාන්‍ය වැඩ කරන කාලය ඇතුළත් වුවද, ඉන් බාහිර වුවද) ඉටු කිරීම පැහැර හැරියහොත් හෝ ප්‍රතික්ෂේප කළහොත් ඔහු එසේ පැමිණ සිටීම හෝ එසේ කාර්ය ඉටු කිරීම පැහැර හැරියේ හෝ ප්‍රතික්ෂේප කළේ වැඩ වර්ජනයකට හෝ වෙනත් සංවිධානාත්මක ක්‍රියාකාරකමකට අනුබල දීමෙනි ලා වුව ද -

(i) වෙනත් යම් නීතියක හෝ ඔහුගේ සේවා නියුක්තිය පාලනය වන යම් ගිවිසුමක නියමවල හා කොන්දේසිවල පටහැනිව කුමක් සඳහන්ව ඇත ද, ඔහු තම සේවය එකෙනෙහිම අවසන් කළ ලෙස හෝ ඉන් ඉවත් වූ ලෙස, සියලු කාර්යය සඳහා සැලකිය යුතු ය. තවද,

(ii) ඊට අතිරේකව වරදකට වරදකරු ද විය යුතුය.

මේ ඡේදයෙහි “නිශ්චිත සේවය” යන්නෙන් ගැසට් පත්‍රයේ පළ කරනු ලබන ආඥාවක් මගින් ජනාධිපතිවරයා විසින් නිශ්චිත සේවයක් ලෙස ප්‍රකාශයට පත් කරනු ලැබූ අත්‍යවශ්‍ය සේවයක් වූ ද ඒ සේවයට සම්බන්ධ කාර්යයක නියුක්ත හෝ යෙදුණු තැනැත්තකුට සාමාන්‍ය වැඩ කරන කාලවේලාවලින් බාහිරව හෝ නිවාඩු දිනවල වැඩ කිරීමට නියම කරනු ලැබිය හැකි අත්‍යවශ්‍ය සේවයක් වුව ද අත්‍යවශ්‍ය සේවයක් අදහස් වේ.

(2) යම් සේවයක් අත්‍යවශ්‍ය සේවයක් යයි ප්‍රකාශ කරනු ලබන අවස්ථාවක—

(අ) යම් තැනැත්තකු කවර ආකාරයකින් හෝ—

(i) ඒ සේවය පවත්වාගෙන යාමට බාධා කළහොත්, අවහිර කළහොත්, එය ප්‍රමාද කළහොත් හෝ සීමා කළහොත් ; හෝ

(ii) ඒ සේවය පවත්වාගෙන යාමෙහි හෝ ඒ සම්බන්ධයෙන් හෝ සේවයෙහි යොදවා සිටින අන්කිසි තැනැත්තකුට ඔහු වැඩ කරන ස්ථානයට පැමිණීමට බාධා කළහොත්, අවහිර කළහොත් හෝ වළක්වනහොත් ; හෝ

(iii) ඒ සේවය පවත්වාගෙන යාමෙහි හෝ ඒ සම්බන්ධයෙන් හෝ සේවයෙහි යොදවනු ලැබූ යම් තැනැත්තකු ඔහු වැඩ කරන ස්ථානයට නොපැමිණෙන ලෙස පෙළඹුවහොත්, උනන්දු කළහොත් හෝ දිරිගැන්වුවහොත් ; හෝ

(iv) ඒ සේවය ආණ්ඩුවේ දෙපාර්තමේන්තුවට හෝ එහි අංශයක් වන අවස්ථාවක ඒ සේවය වෙනුවට හෝ ඊට සමාන්තරව හෝ යම් සේවයක් පිහිටුවීමට තැනහොත් පවත්වාගෙන යාමට බල කළහොත්, පෙළඹුවහොත්, උනන්දු කළහොත් හෝ දිරිගැන්වුවහොත් ; හෝ

(v) ඒ සේවය පවත්වාගෙන යාමෙහි හෝ සම්බන්ධයෙන් හෝ සේවයෙහි යොදවනු ලැබූ වෙනත් යම් තැනැත්තකු ඒ සේවය පාවා දීමට, ඉන් ඉවත්වී යාමට (එහි ප්‍රතිඵලයක් වශයෙන් ඒ වෙනත් තැනැත්තා ඒ සේවය එසේ පාවා දුන්නත්, නැතත්, ඉවත්ව යනත් නැතත්) බල කළහොත්, පෙළඹුවහොත්, උනන්දු කළහොත් හෝ දිරිගැන්වුවහොත් ; හෝ

(vi) ඒ සේවයෙහි හෝ ඒ සේවය කරගෙන යාම සම්බන්ධයෙන් හෝ සේවා නියුක්තියක් අර්පණය කිරීමෙන් තැනහොත් හාර ගැනීමෙන් වෙනත් යම් තැනැත්තකු වැළැක්වුවහොත් ; හෝ

(ආ) යම් තැනැත්තකු යම් කායික ක්‍රියාවකින් හෝ යම් කතාවකින් හෝ ලියවිල්ලකින් මේ ඡේදයෙහි (අ) අනුඡේදයෙන් නියම කරනු ලැබූ යම් ක්‍රියාවක්, කරන ලෙස වෙන යම් තැනැත්තකු (එහි ප්‍රතිඵලයක් ලෙස ඒ වෙනත් තැනැත්තා එසේ නියමිත යම් ක්‍රියාවක් කළත් නොකළත්) අන්කිසි තැනැත්තකු පෙළඹුවහොත්, උනන්දු කළහොත් හෝ දිරිගන්වුවහොත්.

ඔහු වරදකට වරදකරු විය යුතු ය.

(3) කවර හෝ සංවිධානයක සාමාජිකයන්, මේ නියෝගය (2) වන ඡේදයේ සඳහන් යම් ක්‍රියාවක් කරන බව හෝ එවැනි ක්‍රියාවක් කිරීමෙහිලා ආධාර හෝ අනුබල දෙන බව ජනාධිපතිවරයාගේ මතය වන අවස්ථාවක, ඒ සංවිධානය තහනම් කරනු ලැබූ සංවිධානයක් බවට ගැසට් පත්‍රයේ පළ කරන ආඥාවක් මගින් ඔහු විසින් ප්‍රකාශයට පත් කරනු ලැබිය හැකිය.

(4) යම් සංවිධානයක් තහනම් කරනු ලැබූ සංවිධානයක් බවට (3) වන ඡේදය යටතේ කරනු ලැබූ ආඥාවක් මගින් ප්‍රකාශයට පත් කරනු ලැබූ අවස්ථාවක -

(අ) 71 වන නියෝගයේ (2) වන, (3) වන, (3අ), (4) වන සහ (5) වන ඡේදවල විධිවිධාන අවශ්‍ය වෙනස් කිරීම් සහිතව, ඒ සංවිධානයට සහ ඒ සංවිධානය සම්බන්ධයෙන් අදාළ වන්නේ ය.

(ආ) ඒ ආඥාවේ දිනයේ දී හෝ ඉන් පසුව ඒ සංවිධානයේ සාමාජිකයකුට සිටින සෑම තැනැත්තෙක්ම

(i) ඒ තැනැත්තා ආණ්ඩුව යටතේ හෝ යම් රාජ්‍ය සංස්ථාවක හෝ යම් ධුරයක් දරන්නකු වන්නේ නම්, සියලු කාර්ය සඳහා ඒ ආඥාවේ දින සිට ක්‍රියාත්මක වන පරිදි ඔහු ඒ ධුරය දැරීම අවසාන කළ ලෙස හෝ ධුරය හිස් කළ ලෙස සලකනු ලැබිය යුතු ය.

(ii) ඊට අමතරව මේ නියෝග යටතේ, වරදකට වරදකරු වන්නේ ය.

(ඇ) ඒ සංවිධානය විසින් යම් බැංකුවක ගිණුමක් පවත්වාගෙන යනු ලබන්නේ ද ඒ බැංකුව විසින් කිසිම තැනැත්තකුට ඒ ගිණුම ක්‍රියාත්මක කිරීමට ඉඩ නොදිය යුතු ය.

(5) මේ නියෝගයේ (1) වන ඡේදයේ විධිවිධාන ක්‍රියාත්මකවීමේ හේතුවෙන් යම් තැනැත්තකුට හෝ ඔහු වෙනුවෙන් ආණ්ඩුවෙන් සපයා ඇති යම් නිල නිවාසයක් වේ නම් ඔහු විසින් එසේ ධුරය අවසාන කරනු ලැබූ හෝ හිස් කරනු ලැබූ දින සිට දින තුනක් තුළ දී ඒ නිල නිවාසයෙන් ඔහු ඉවත් විය යුතුය. එකී කාලපරිච්ඡේදය තුළ දී එකී නිල නිවාසයකින් ඉවත්වීම පැහැර හරින සෑම තැනැත්තෙක්ම මේ නියෝග යටතේ වරදකට වරදකරු වන්නේ ය.

මේ ඡේදයේ “නිල නිවාසය” යන්නෙන්, පදිංචිය දරන හෝ පදිංචිය සඳහා භාවිත කරනු ලබන යම් ගොඩනැගිල්ලක් හෝ කාමරයක් හෝ වෙනත් ඉඩකඩමක් අදහස් කැරෙන අතර එවැනි ගොඩනැගිල්ලක්, කාමරයක් හෝ වෙනත් ඉඩකඩ පිහිටා ඇති යම් ඉඩමක් හෝ පරිශ්‍රයක් ඊට ඇතුළත් වේ.

(6) මේ නියෝගයට විරුද්ධව යම් වරදක් සම්බන්ධයෙන් යම් අධිකරණයක් විසින් යම් තැනැත්තකු වරදකරු කරනු ලැබූ අවස්ථාවක ඒ වරද සඳහා අධිකරණය විසින් නියම කළ යුතු වෙන යම් දඩුවමකට අතිරේක වශයෙන් -

(අ) ඒ තැනැත්තාගේ සියලුම නිශ්චල හෝ වංචල දේපළ ඒ වරදකරු කිරීම ප්‍රකාර ජනරජය සන්නික වන බව සැලකිය යුතු ය. එසේම,

(ආ) මේ නියෝග ක්‍රියාත්මකවීමේ දිනයෙන් පසු ඒ තැනැත්තා විසින් ඒ දේපළ සම්බන්ධයෙන් කරනු ලැබූ යම් අත්සතු කිරීමක් හෝ අන්‍යාකාර බැහැර කිරීමක් ශුන්‍ය හා බලරහිත වන ලෙස සැලකිය යුතු ය.

මරණීය තර්ජන වැළැක්වීම.

41. (1) (අ) යම් වෙනත් තැනැත්තකු යම් නීත්‍යානුකූල රැකියාවක, වෘත්තීයක, කර්මාන්තයක, ව්‍යාපාරයක හෝ ව්‍යවසායක යෙදුනහොත් හෝ තවත් තැනැත්තකු භාජනය කළහොත් හෝ වෙනත් යම් ක්‍රියාවක් හෝ දෙයක් කළහොත් හෝ කිරීමෙන් වැළකුණහොත් -

(i) ඒ වෙනත් තැනැත්තාට මරණය හෝ ශාරීරික හිංසා සිදු කිරීමේ තර්ජනයක් වන, හෝ

(ii) ඒ වෙනත් තැනැත්තාට මරණය හෝ ශාරීරික හිංසා සිදු කිරීමේ තර්ජනයක් වශයෙන් සාධාරණ ලෙස තේරුම්ගත හැකි